

(Answer to this paper must be written on the paper provided separately)

You will not allowed to write during the first 15 minutes.

This time is to be spent in reading the question paper.

This time given at the head of this paper is the time allowed for writing the answer.

This paper comprises of two section- section A and section B.

Attempt all the questions from section A and B

The intended marks for questions or part of questions are given in bracket ()

SECTION - A (40 MARKS)

(Attempt all questions from this Section)

Q 1. Write a short composition in Hindi of approximately 250 words on any one of the following topics:

निम्नलिखित विषयों में से किसी एक विषय पर हिन्दी में लगभग 250 शब्दों में संक्षिप्त लेख लिखिए: [15]

1. वृक्ष प्रकृति के अनुसार उपहार हैं। ये हमारे परम मित्र हैं। वृक्षों के प्रत्यक्ष एवं अप्रत्यक्ष लाभों की चर्चा करते हुए वृक्षों की कटाई के कारण एवं दुष्परिणाम तथा वृक्षा रोपण के महत्व पर प्रकाश डालते हुए एक प्रस्ताव लिखिए।
2. अनुशासन राष्ट्र की उन्नति का मूल आधार है। अनुशासन के अभाव में कोई भी देश पतन के गर्त में गिर जाता है। अनुशासन का अर्थ, प्रकार, महत्व एवं अनुशासनहीनता के कारणों एवं दुष्प्रभावों की चर्चा करते हुए एक सारगर्भित प्रस्ताव लिखिए।
3. आज का जीवन विज्ञापनों से घिरा है। तरह-तरह के विज्ञापन जीवन के हर क्षेत्र में हमें प्रभावित करते हैं।
'विज्ञापनों का जीवन पर प्रभाव' विषय से संबंधित सभी बिंदुओं का उल्लेख करते हुए सारगर्भित प्रस्ताव लिखिए।
4. एक मौलिक कहानी लिखिए जिसका आधार हो-
'मधुर वचन है औषधि कटुक वचन है तीर'।

5. नीचे दिए गए चित्र को ध्यान से देखिए और चित्र को आधार बनाकर वर्णन कीजिए अथवा कहानी लिखिए। जिसका सीधा और स्पष्ट वर्णन चित्र से होना चाहिए।



Q 2. Write a letter in Hindi of approximately 120 words on any one of the topics given below:

[7]

निम्नलिखित में से किसी एक विषय पर हिन्दी में लगभग 120 शब्दों में पत्र लिखिए:

1. अपने छात्रावास के जीवन के संबंध में अपनी छोटी बहन को पत्र लिखिए।
2. विद्यालय में बैडमिंटन के प्रशिक्षण की सुविधा प्रारंभ करवाने के लिए अपने विद्यालय के प्रधानाचार्य को पत्र लिखिए।

Q 3. Read the passage given below and answer in Hindi the questions that follow, using your own words as far as possible :-

निम्नलिखित गद्यांश को ध्यानपूर्वक पढ़कर दिए गए प्रश्नों के उत्तर दीजिए।

[10]

एक बहुत पहुँचे हुए महात्मा थे। वे किसी से भीख नहीं माँगते, टोपी सिलकर अपनी गुजर बसर करते। एक टोपी की कीमत सिर्फ दो पैसे लेते। इनमें से जो जातक पहले मिलता, उसे एक पैसा दे देते। बचे हुए एक पैसे से पेट भरते। इस प्रकार जब तक दोनो पैसे का सदुपयोग नहीं हो जाता, तब तक नई टोपी नहीं सिलते। भजन ही करते रहते।

उनका एक धनी शिष्य था जिसने दान के लिए कुछ रकम निकाल रखी थी। उसने एक दिन पूछा—“गुरुदेव मैं किसको दान करूँ!” महात्मा ने कहा — “जिसे सुपात्र समझो, उसी को दान करो”। शिष्य ने रास्ते में एक गरीब अंधे को देखा और उसे सुपात्र समझकर एक सोने की मोहर दी थी, दूसरे दिन उसी रास्ते पर

शिष्य फिर निकला। पहले दिन वाला अंधा एक दूसरे से कह रहा था कि कल एक आदमी ने मुझको एक सोने की मोहर दी थी मैंने उससे खूब शराब पी। शिष्य को यह सुनकर बड़ा खेद हुआ। उसने महात्मा के पास आकर सारा हाल कहा। महात्मा इसके हाथ में एक पैसा देकर बोले – “जा, जो सबसे पहले मिले उसी को पैसा दे देना।” यह पैसा टोपी सिलकर कमाया हुआ था।

शिष्य पैसा लेकर निकला। उसे एक मनुष्य मिला, उसने उसे पैसा दे दिया और उसके पीछे- पीछे चलना शुरू कर दिया। वह मनुष्य एक निर्जन स्थान पर गया और अपने कपड़ों में छिपाए हुए एक मरे हुए पक्षी को निकालकर फेंक दिया। शिष्य ने उससे पुछा – “तुमने मरे हुए पक्षी को कपड़ों में क्यों छिपाया था और अब क्यों निकाल कर फेंक दिया?” “उसने कहा” – आज सात दिन से मेरे कुटुंब को अन्न का दाना तक नसीब नहीं हुआ है। किसी के आगे हाथ फैलाना या गिड़गिड़ाना मेरी मर्यादा के विपरीत है। आज इस जगह पक्षी को पड़ा देख मैंने लाचार होकर अपनी और अपने परिवार की भूख मिटाने के लिए पक्षी उठा लिया था और इसे लेकर मैं घर जा रहा था। आपने मुझे बिना मागे ही पैसा दे दिया, इसलिए अब मुझे मरे हुए पक्षी की आवश्यकता नहीं रहनी। अतएव जहाँ से उठाया था, वही लाकर डाल दिया।”

शिष्य उसकी बात सुनकर दंग सा रह गया। उसने महात्मा के पास जाकर सब वृत्तान्त कहा। महात्मा बोले, “इससे स्पष्ट होता है कि अन्यायपूर्वक कमाया गया धन दुराचार में ही लगता है और न्यायपूर्वक कमाया गया धन ही अच्छे काम में लगता है।”

1. महात्मा जी ने अपना जीवन कैसे बिताते थे?
2. महात्मा जी किससे क्या सलाह ली? महात्मा जी ने उसे क्या सलाह दी?
3. अंधों के बीच क्या वार्तालाप चल रही थी? उस वार्तालाप को सुनकर किसे दुख और क्यों?
4. शिष्य ने किस मनुष्य का पीछा किया और क्यों? पीछा करते हुए शिष्य कहाँ पहुँचा? और उसने वहाँ क्या देखा?
5. शिष्य इस मनुष्य की किस बात को सुनकर दंग –सा रह गया?

Q 4. Answer the following according to the instruction given:

निम्नलिखित प्रश्नों के उत्तर निर्देशानुसार बताएँ।

1. निम्नलिखित में से कौन सा शब्द ‘पर्वत’ का पर्यायवाची है? [1]
क. धरती ख. मही ग. नगपति घ. अचल
2. अनेक शब्दों के स्थान पर एक शब्द लिखिए। (इतिहास से संबंधित) [1]
क. ऐतिहासिक ख. इतिहासिक ग. ऐतिहासिक घ. इनमें से कोई नहीं
3. ‘राष्ट्र’ का भाववाचक संज्ञा बनाइए। [1]
क. राष्ट्रवाद ख. राष्ट्रीय ग. राष्ट्रियता घ. राष्ट्रीयकरण

4. 'श्रीमान' शब्द का स्त्रीलिंग रूप क्या होगा?

क. श्रीमत ख. श्रिमती ग. श्रीमती घ. इनमें से कोई नहीं

5. कारक चिह्न बताइए। (दादा जी ने बच्चों को मिठाइयाँ दी)

क. कारण ख. संप्रदान ग. संबंध घ. कर्म

6. वाक्य में रेखांकित शब्द सर्वनाम का कौन -सा भेद है?

यह खरगोश तेज भागता है।

क. परिमाणवाचक ख. गुणवाचक ग. संख्यावाचक घ. सार्वनामिक

7. क्रिया का काल बताइए। (खिलाड़ी मैदान में आ चुके हैं।)

क. भविष्यत काल ख. भूतकाल ग. वर्तमान काल घ. अन्य

8. मुहावरे का अर्थ लिखिए (हाथ-पाँव फूलना)

क. हाथ-पाँव में दर्द होना ख. बीमार होना ग. बलशाली होना घ. धबरा जाना

SECTION B (40 MARKS)

(Attempt four questions from this Section)

साहित्य सागर (संक्षिप्त कहानियाँ)

Q 5. Read the extract given below and answer in Hindi the question that follow-

निम्नलिखित गद्यांश को ध्यानपूर्वक पढ़कर तथा उसके नीचे लिखे प्रश्नों के उत्तर हिन्दी में लिखिए—
पत्नी की मृत्यु के बाद विश्वेश्वर अन्यमनस्क रहा करते थे । “ अच्छा मैंगा दूंगा , ” कहकर वो उदास भाव से कही और चले गए ।

1. विश्वेश्वर कौन है ? उसका संक्षिप्त परिचय दीजिए। [2]
2. विश्वेश्वर किससे क्या मँगा देने की बात कह रहे थे ? विश्वेश्वर की मनोदशा पर प्रकाश डालिए तथा बताइए कि वह अन्यमनस्क क्यों रहा करते थे ? [2]
3. क्या आपकी दृष्टि में विश्वेश्वर एक अच्छे पिता थे यदि नहीं तो क्यों ? [3]
4. कहानी के आधार पर बाल मनोविज्ञान का वर्णन कीजिए। कहानी के उद्देश्य पर प्रकाश डालिए तथा बताइए कि इस कहानी से बालकों के किस स्वभाव का पता चलता है ? [3]

Q 6. Read the extract given below and answer in Hindi the question that follow-

निम्नलिखित गद्यांश को ध्यानपूर्वक पढ़कर तथा उसके नीचे लिखे प्रश्नों के उत्तर हिन्दी में लिखिए—

उन दिनों एक प्रथा प्रचलित थी। यज्ञ के फल का क्य - विक्रय हुआ करता था। छोटा- बड़ा जैसा भी यज्ञ होता, उनके अनुसार मूल्य मिल जाता।

1. क्य - विक्रय शब्द का अर्थ लिखें। उन दिनों क्या प्रथा प्रचलित थी? सेठानी ने सेठ को क्या सलाह दी? [2]
2. यज्ञों के क्य-विक्रय का क्या आशय है? सेठानी की बात मानकर सेठ जी कहाँ गए? धन्ना सेठ की पत्नी के बारे में क्या अफवाह थी? [2]
3. सेठ जी यज्ञ बेचने कहाँ गये थे और क्यों? सेठ के चरित्र की क्या विशेषताएँ थी? [3]
4. सेठानी द्वारा अपना यज्ञ बेचने का सुझाव दिये जाने पर सेठ की क्या प्रतिक्रिया हुई? कहानी का उद्देश्य लिखिए। [3]

Q 7.. Read the extract given below and answer in Hindi the question that follow-

निम्नलिखित गद्यांश को ध्यानपूर्वक पढ़कर तथा उसके नीचे लिखे प्रश्नों के उत्तर हिन्दी में लिखिए-

“ नही साब वो लंगड़ा क्या जाएगा फौज में ? पागल है पागल । वो देखो वो आ रहा है । आप उसी से बात कर लो । फोटो-वोटो छपवावो कही उसका ।”

1. हालदार साब पानवाले की कौन सी बात अच्छी नहीं लगी और क्यों? [2]
2. सेठानी न होने पर भी चश्मेवाले को कैप्टन क्यों कहा जाता था? [2]
3. चश्मेवाले को देखकर हालदार साब अवाक् क्यों रह गए? चश्मेवाले का परिचय दीजिए। [3]
4. हालदार साब चश्मेवाले से क्या पूछना चाहते थे और क्यों? पानवाले ने उनकी बात पर क्या प्रतिक्रिया की? [3]

साहित्य सागर (पद्य)

Q 8. Read the extract given below and answer in Hindi the question that follow-

निम्नलिखित पद्यांश को ध्यानपूर्वक पढ़कर तथा उसके नीचे लिखे प्रश्नों के उत्तर हिन्दी में लिखिए-

धर्मराज यह भूमि किसी की, नहीं कीत है दासी,
है जन्मना समान परस्पर, इसके सभी निवासी।
सबको मुक्त प्रकाश चाहिए, सबको मुक्त समीरण,
बाधा रहित विकास, मुक्त आशंकाओं से जीवन।

1. यह कविता किसने किसको सुनाई है? वक्ता ने उसे धर्मराज क्यों कहा है? उसने भूमि और भूमि पर बसने वाले मनुष्यों के संबंध में क्या कहा है? [2]

2. कवि ने मुक्त प्रकाश और मुक्त समीरण की इच्छा किसके लिए प्रकट की है? [2]
3. कवि ने मातृभूमि के बारे में क्या कहा है? कवि ने मानवता के बारे में क्या - क्या आवश्यक बताया है? [3]
4. इस धरती पर शांति लाने के लिए क्या आवश्यक है? उपर्युक्त पंक्तियों द्वारा कवि का क्या आशय है। [3]

Q 9. Read the extract given below and answer in Hindi the question that follow-

निम्नलिखित पद्यांश को ध्यानपूर्वक पढ़कर तथा उसके नीचे लिखे प्रश्नों के उत्तर हिन्दी में लिखिए-

सात समंद की मसि करौं, लेखनी सब बनराय।

सब धरती कागद करौं, हरि गुण लिख न जाय।।

1. 'सात समंद' कहकर कवि क्या स्पष्ट करना चाहते हैं? 'लेखनी सब बनराय' का अर्थ स्पष्ट कीजिए। [2]
2. निम्नलिखित शब्दों के अर्थ लिखे: [2]
मसि, बनराय, कागद, लेखनी।
3. 'हरि गुण लिखा ना जाए', कबीर ने ऐसा क्यों कहा? कबीर की भक्ति भावना पर प्रकाश डालिए। [3]
4. कबीर दास जी का संक्षिप्त परिचय लिखें। [3]

Q 10. Read the extract given below and answer in Hindi the question that follow-

निम्नलिखित पद्यांश को ध्यानपूर्वक पढ़कर तथा उसके नीचे लिखे प्रश्नों के उत्तर हिन्दी में लिखिए-

जब मैं था तब हरि नहीं, अब हरि है मैं नाहि।

प्रेम गली अति सौकरी, तामे दो न समाही ।।

1. 'जब 'मैं' था तब हरि नहीं' - दोहे में 'मैं' शब्द का प्रयोग किस अर्थ में किया गया है? 'जब मैं था तब हरि नहीं' पंक्ति का आशय स्पष्ट कीजिए। [2]
2. कबीर के अनुसार प्रेम की गली की क्या विशेषता है? प्रेम की गली में कौन सी दो बातें एक साथ नहीं रह सकती? [2]
3. उपर्युक्त पंक्ति में कबीर क्या संदेश देना चाहते हैं? [3]
4. 'प्रेम गली अति सौकरी' पंक्ति का आशय स्पष्ट कीजिए। [3]